

РОДНЫ КРАЙ

Орган Т-ва Беларускае Асьветы — выходзіць 4 разы ў месяц.

Адрэс Рэдакцыі і Адміністрацыі:
Езуіцкая вул. 6, кв. 4.

Прыймо інтэрэсантаў:
у Сэкрэтар'яце ТВА—у будні ад 9—12 г.
у Рэдакцыі .. ад 12—14 г.

Цана падпіскі
з дастаўкай поштай:

За год 2 зл. 50 гр.; за паўгоду—1 зл. 35 гр.
за 3 месяцы — 75 грош;
за 1 месяц — 30 грош.

№ 4 (92)

Вільня, 11-га красавіка 1936 г.

Год 4-ты.

ХРЫСТОС У ВАСКРОС!

Як дамагацца роднае школы.

Справа роднае беларускае школы ніколі ня сходила з старонак „Роднага Краю“, а ў сучасны мамэнт, калі надыходзіць якраз час складаньня дэкларацыяў, яна набірае асабліва важнага значэньня.

Месяц таму назад пачалі шырокую школьную акцыю ТБШ і БІГК, выпусьціўшы 26.ІІ.1936 супольную дэкларацыю аб утварэньні адзінага школьнага фронту.

Пазьней, гэтымі-ж арганізацыямі была выдадзена спецыяльная інструкцыя аб тым, як дамагацца дзяржаўнай публічнай беларускай школы на падставе закону 31. ІІ. 1924 г. ды загаду Міністра Асьветы з дня 7. І. 1925 г.

Акрам таго вышэйуспомненая арганізацыя апублікавала 29. ІІ. 36 г. ў гэтай-жа справе адозву да Беларускага Народу!

Разглядаючы факт супольнага фронту БХД і ТБШ, у папярэднім нумары „Роднага Краю“ мы выказалі свае пэўныя засьцярогі, што да магчымасьці пазытыўных вынікаў гэнае акцыі, маючы на ўвазе тое, што яна вельмі лёгка можа ператварыцца ў дэманстрацыю, якую саўсёды выкарыстаюць для сваіх мэтаў „цёмных дарог махляры“!

ТБА, па прыкладу мінулых гадоў, будзе вясці школьную акцыю самастойна, а прыймаючы пад увагу тыя фармальна-праўныя труднасьці, з якімі звязана справа адчынення новае ці ператварэньня існуючай школы на беларускую, выбрала наступны шлях для асягненьня пастаўленай мэты.

Усе тыя, што хочуць адчыніць беларускую школу, павінны паведаміць аб гэтым ТБА, падаючы адначасна наступныя дадзеныя:

- 1) вёска (назоў).
- 2) павет „
- 3) воласьць „
- 4) колькасьць дзяцей у школьным веку.

5) Імя, прозьвішча і адрэс таго, хто стараецца ад імя ўсіх бацькоў адчыніць школу.

Па адтрыманьні гэных дадзеных, ТБА вышле на месца свайго дэлегата, які і выканае ўсе неабходныя фармальнасьці як у воласьці, так і ў Школьнага Інспэктара, а калі трэба будзе то і ў Віленскага Школьнага Куратара

Мо' яшчэ ня ўсім ведама, што мэтаю Т-ва Беларускае Асьветы зьяўляецца: праца над разьвіцьцём беларускае культуры, пашырэньнем школьнае і пазашкольнае асьветы сярод беларусаў у іх роднай мове, падняцьцём маральнага роўня і пазнаваньнем польскае культуры і культуральных асаблівасьцяў іншых народаў, якія жывуць на супольнай тэрыторыі з беларусамі.

Мо' яшчэ ня ўсім ведама, што дзеля правядзеньня ў жыцьцё успомненае мэты Т-ва Бел. Асьветы мае права закладаць гурткі і акружныя аддзелы. Урад ТВА можа залажыць гурток на жаданьне 5 асоб, якія зьяўляюцца сябрамі Т-ва.

Гурток, у паразуменьні з Урадам Т-ва, мае права:

а) закладаць, утрымліваць і падтрымліваць беларускія школы ўсіх відаў і ўсіх ступеняў, курсы граматы, агульна-ўзгадавальныя і спецыяльныя для дарослых, курсы заочныя, бурсы для школьнае моладзі, бібліятэкі, чытальні і народныя дамы дзеля асьветы і таварыскае гульні;

б) выдаваць і пашыраць беларускія кніжкі і часопісі;

в) дапамагаць разьвіцьцю ўсіх відаў беларускага мастацтва, асабліва народных мастацкіх вырабаў;

г) арганізоўваць выстаўкі, зьезды, экскурсіі з культурна-просьветнымі мэтамі, ладзіць публічныя лекцыі, абходы, спэтаклі і канцэрты і з гэтай мэтай тварыць драматычныя дружыны і хоры, ста-

ля і аб'ездныя;

д) ладзіць грамадзкія зборы і даходныя імпрэзы;

е) выступаць перад дзяржаўнымі і самаўрадовымі ўладамі з ініцыятывай ува ўсіх справах беларускага культурнага жыцьця і супрацоўнічаць з культурна-асьветнымі арганізацыямі польскімі і іншых народаў, якія жывуць на супольнай тэрыторыі з беларусамі.

Асьвета ў штодзеным жыцьці для чалавека тое самае, што амуніцыя для салдата ў часе вайны.

Дык уступайце ў сябры Т-ва Беларускае Асьветы, каб супольнымі сіламі здабыць гэтак патрэбнае ў жыцьцёвай барацьбе аружжа.

Каб стацца сябрам ТВА, трэба злажыць заяву да Ураду Т-ва—Вільня, Езуіцкая 6-4.

Дурната ці правакацыя?

Ад пачатку роду чалавечага людзі ў працягу тысячалецьцяў асьцярожна, рупліва, іне шкадуючы ніякіх клопатаў, абыходзяцца з тымі маленечкімі „людзьмі“, якія растуць і вучацца быць людзьмі дарослымі.

Кожны народ, кожнае племя, кожная сям'я *шануе дзеці* і, як можа рупліва аб іх. Нават, апынуўшыся на дне жыцьця, чалавек ня губляе асаблівае чуласьці да дзяцей.

Даволі прыпомніць, што ў вядомай п'есе вялікага расейскага „песьняра басыкоў“—Максіма Горкага — „На дне“ адзін з герояў — Лука, — трэба думаць зусім бяздзетны, як і зусім відочна бяздомны бадзяка,—папаўшы ў начлежны дом Кастылёва, у асяродзьдзе людзей, выбітых з жыцьцёвых каляі-

Такія заявы аб адчыненні школы трэба прысылаць ў ТБА ці рэдакцыю „Роднага Краю“ заказным пісьмом да **15 чэрвеня 1936 г.**, бо 20-га чэрвеня дэлегаты ТБА ўжо выедуць на месцы, падзяліўшы паміж сабою раёны.

Зазначаем пры гэтым, што, згодна з законам, для адчынення беларускае школы трэба мець у школьным раёне ня менш 40 дзяцей у школьным веку (ад 7—14 гадоў).

Уважаем, што мэтад, выбраны ТБА, дасьць больш пазытыўных рэзультатаў ды абароніць сялян ад лішняга клопату.

наў, разважае аб дзецях усё-ж такі *палюдзку*, проста і мудра. Ён кажа, паміж іншым, што ўсіх людзей шанавать трэба, а *асабліва дзетак трэба шанавать*, бо няведама, што ў кожным з іх крыецца, што з яго выйдзе... І, як асуд людзкае несправядлівасьці, дзікасьці і неасьцярожнасьці ў фармаваньні душы „маленькага чалавека“, гучаць словы іншага героя горкаўскага „дна“—Ваські Попела, вырабіўшага ў сабе цьвёрды пагляд на самога сябе: злодзеям ён выйшаў таму, што іншага тытулу для сябе ня чуў ад людзей; „Васька будзе злодзей“, — чуў ён яшчэ ў калысцы,—злодзей вырасьце з яго“, — чуў ён, калі пачаў падрастаць,—„Дык злодзей я і выйшаў“, — заключае ён з расучым перакананьнем, ужо ў дарослым, поўным сілы, веку, апынуўшыся „На дне“.

Ці-ж трэба каму-небудзь сягоння даказваць, што дзіцячая душа гэта як быццам той чысты аркуш паперы, на якім дарослы чалавек можа выпісаць усё, што хоча?

Цяжкая псыхолёгічна ды высока-адказная праца пэдагогаў, і яна культурным чалавецтвам цэніцца высока. Не дарма чулася перад вайною сярод немцаў, што народны настаўнік стварыў Нямецчыну магутнай.

Сучаснае шыбкае тэмпа жыцьця, эпоха цывілізацыі, змушае і пэдагогаў прысьпяшаць тэмпа навучаньня, шукаючы найдасканалейшага ключа да дзіцячай душы, найлепшага мэтоду выкладаньня, каб душа будучага чалавека фармавалася якнайхутчэй і каб ні мінуты часу ня гінула дарма пры азбройваньні гэтае душы ў веду,

пры асягненьні чалавекам асьветы. Найлепшы ключ да дзіцячай душы—гэта *мова яго роднае маткі*, мова народу, сярод якога дзіця на сьвет прыйшло.

Вучыць дзіця спачатку *чужое* для яго абкружэньня мовы, а пасьля на гэтай чужой мове даваць яму асьвету — гэта дарэмнае марнаваньне дарагога часу ў цяперашні век.

Гэта і кожнаму з беларусаў робіцца ясным і ў пытаньні аб *патрэбе для беларускіх дзяцей свае роднае школы ўсё беларускае грамадзянства напэўна аднадушна зыходзіцца паглядом.*

Справа іншая, як да вырашэньня гэтае *патрэбы ісьці — справа тактыкі.*

Тут ужо маем выразныя разыходжаньні: адны пагружаюцца ў скромную рэальную працу, другія — ідуць шляхам гучных дэманстрацыяў.

Група пэдагогаў, як можа і ўмее, працуе шчыра ў адзінай цяпер беларускай сярэдняй школе ў межах Польскае Рэспублікі. Ёсьць беларускія бацькі, якія не глядзяць на ніякія труднасьці крызыснага часу і аддаюць сваіх дзяцей у Беларускаю Гімназію, пасылаючы іх, няраз за сотні кілямэтраў, у Вільню.

І сьвядомая часць нашае інтэлігенцыі, дзе-б яна ні была, адносіцца да гэтай адзінай у нас сярэдняй беларускай школы з поўным паважаньнем.

Ёсьць аднак і іншага гатунку беларуская, калі і ня зусім хіба інтэлігенцыя, дык групкі і людзі, якія на інтэлігентнасьць прэтэндуць. Там, у лягеры гэтых інтэлігентаў і згрупаваных каля іх прэтэндэнтаў на інтэлігентнасьць, *жыво*, як быццам выглядае ўбога, затое „дзеячоў“... шмат. Там кожны ўчарашні гімназіст, а часамі

поўны анальфабет зайздросьціць лаўрам каго хочаце, іншы раз дык і „славе“ самога Леніна. Там кожны, як відаць, лічыць, што ён homo universum, здольны на ўсё, унівэрсальны чалавек.

Нават гэтакі здавалася-б скромны рэдактар, выпушчаючы двутыднёвік „Наша Воля“, газетку праўды унівэрсальную па стылістычнай і ортаграфічнай бязграмацнасьці, бярэцца рашаць сусветныя праблемы, заяўляючы, паміж іншым, што... ніякай Беларусі будаваць яго супрацоўнікі ня зьбіраюцца.

Прынамсі ясна... Але ёсьць ізноў і лягер, здольны *трубіць* на ўвесь сьвет аб беларускай незалежнасьці з палпам фанатычнага маіяна, гатовым вырвацца з Польшчы ды папасць „з магчыма найбольшай беларускай тэрыторыяй“ ў гэткую, як той казаў, суседнюю жмудзкую „імпрэю“.

Гучна, з усім магчымым газэтным гоманам, БГІК і ТБШ твораць супольны фронт „за родную школу“. Друкуюцца адозвы, дэкларацыі, інструкцыі...

Здавалася-б, што ўсё добра. Нічога благога. Кожны беларускі бацька, маці або законны апякун беларускага дзіцяці мае перад Дзяржаваю Польшкаю права, а перад народам сваім сьвяты абавязак, падаць школьным уладам дэкларацыю аб роднай школе.

Але як дайсьці паважаным ТБШ і БГІК'у да гэтых бацькоў, матак і апякуноў?

Дзе-ж тыя народныя масы, якія зараз-жа разьбіраюць блянкетны дэкларацыю, інструкцыю і іншыя адносныя друкаў ды сваё зрабьць? Дзе тыя масы, якія нібыта за ТБШ і БГІК'ам толькі і ідуць, усёю грамадой?

Слабыя мусі за імі стаяць масы, калі здарылася гэткае, што паўстае пытаньне: „дурната гэта, ці правакацыя?“

А здарылася вось што:

2-га гэтага красавіка, перад роспускам вучняў на вялікодныя вакацыі, кіраўніцтва хлапцоўскага інтэрнату пры Бел. Гімназіі звярнула ўвагу, што сярод вучняў, якія зьбіраюцца выехаць на сьвяты ў свае вёскі, распаўсюджаны некім „школьным“ друкі ТБШ і БГІК, а таксама газетка „Наша Воля“, ды яшчэ ў якой колькасьці! 2500 блянкетнаў „дэкларацыі“, 300 экзэмпляраў „інструкцыі“—як дамагацца дзяржаўнай беларускай школы і каля аднае тысячы — шасьціх нумароў „Нашай Волі“ аказалася ў 11-цэх хлапцоў.

Найцікавей тое, што сярод масы гэтае „Наша Воля“ ў найбольшым ліку і № 1 (2) за 20.1.1936 г. — нумар канфіскаваны ў свой час адміністрацыйнымі ўладамі...

Гэта дык ужо ня проста нечая дурната, а сьвядомая злая спроба правакацыі беларускіх вуч-

няў, іх дзіцяча-юнацкіх душаў, правакацыя адзінай беларускай гімназіі, як і ўсё школьнае акцыі.

Даволі будзе ўявіць сабе палажэньне беларуса-шкаляра, які папаўся-б на вока першаму-лепшаму паліцыянту ў сваёй вёсцы ці дзе-небудзь на глухой станцыі чугункі з сотняю-другою беларускіх друкаў, сярод якіх і *канфіскаваная* „Наша Воля“!

Хто напакіраваў вучням усіх гэтых друкаў—невядома. Калі здольны мець ня толькі цывільную адвагу, а проста чалавечую годнасьць—хай мае адвагу і прызнацца, каб чыстыя душы дзяцей, бацькі іх ды наагул усе людзі добрае волі нягодніка пазналі і маглі яго заўсёды і ўсюды прынамсі хоць асьцерагацца.

Ды чаму-ж кіраўнікі (нібыто адзінага) фронту „за беларускую школу“ не пастараліся дапамагчы, каб друкі іх не папалі ў рукі бездаказных дэмагогаў-агітатараў (а можа і сьвядомых правакатараў), што стараюцца зрабіць падрыў беларускае гімназіі, спакуючы дзяцей, якія вучацца ў ёй?

Справа роднае школы вельмі і вельмі паважная, дык і дамагацца яе трэба паважна, каб была яна рэальна, каб дала якнайбольшы рэзультат

Вядучы вялікую справу дамаганьня роднае школы, запраўды трэба быць „чыстымі, як голуб і мудрымі, як зьмей“...

Маем надзею, што сярод гадунцоў адзінай нашай сярэдняй школы ў Польшчы знайдуцца душы, якія на добрых беларусаў і добрых грамадзян выкіруюцца, і іх наіўны, бяскрытычны юнацкі парыв да беларускага друку, да кожнае беларускае акцыі разумеюць.

А ўсім, непакліканым хадзіць каля вучнёўскіх душаў, палітыканам, дэмагогам, дурням, а тым больш правакатарам, якія ў чыстыя дзіцячыя рукі кантрабандай сунуць нават канфіскаваныя нумары свае газеткі, можам сказаць толькі адно, што тут скажаць трэба, што напэўна разам з намі, разам з настаўніцтвам аднае-адзінае сярэдняе школы, разам з усёю часною беларускаю інтэлігенцыяй, скажа кожны бацька беларускага вучня:

— *Проч рукі ад дзіцячых душаў!*

Аб вызначаньні падаходнага падатку.

Згодна з прысудам Найвышэйшага Суду той хто плаціць падаходны падатак можа дамагацца на падставе арт. 61 закону аб падаходн. падатку ад адпаведнае ўлады, каб пакліканы ёю сьведкі і эксперты прыводзіліся да прысягі. (Прысуд. N. T. A. з 30.X-35 г. I. rej. 5676/33).

Зьмена ня толькі тактыкі, але і ідэолёгіі.

Саветы, як ведама на сваім апошнім VII кангрэсе камітэру значна зьмянілі сваю тактыку ў адносінах да ўсіх ня толькі некаму-стычных, але нават і да буржуазных арганізацыяў.

Зразумела, што аб прычынах такога кардынальнае зьмены сваіх адносінаў бальшавікі ясна не гавораць, а як звычайна замаскуююць іх стэрэатыповым пустаслоўем, разьлічаным на безграмацныя ці малаграмацныя сялянскія ды пралетарскія масы.

Аднак для кожнага, хто ўважліва прачытае адчот аб дзейнасьці апошняга камуністычнага кангрэсу стане ясным, што зьмена камуністычнае тактыкі тлумачыцца дзвюма вельмі важнымі прычынамі:

1) неппулярнасьці дасюльшніх мэтаў камуністычнай прапаганды сярод шырокіх народных масаў у несавецкіх краінаў і

2) банкруцтвам самае камуністычнае ідэолёгіі. Бо-ж хіба ні для каго ня будзе сэкрэтам, што ад даўнейшых, сапраўды камуністычных лёзунгаў, у сучасных бальшавікоў амаль нічога не засталася.

Даволі будзе толькі прыпомніць іх даўнейшыя адносіны да міру і вайны, самазначэньня народаў аж да поўнага аддзяленьня работніцкага пытаньня і г. д., ды параўнаць іх з тымі паглыдамі, якія яны маюць у сучасны мамэнт на гэтыя пытаньні, каб пераканацца, што паступова з захопліваньнем — ўлады ў свае рукі, ды ўмацоўваньнем на занятых пазыцыях, камуністычная ідэолёгія бальшавікоў пачынала кардынальна зьмяняцца.

Замест прапаганды міру без анэксы і кантрыбуцыі пачынаецца шалёнае збраеньне, так зваанае чырвонае арміі, пры чым у вельмі хуткім часе ў арміі ўводзіцца такая жалезнае дысцыпліна, якой хіба няма нідзе на сьвеце. Калі перш бальшавіцкія камісары ўсімі мерамі падрывалі аўторытэт каманднага складу ды ўводзілі так званыя камітэты салдацкіх дэпутатаў, якія падчас бою галасавалі ваяваць ці не; калі перш зрываліся пагоны ў афіцэраў ды касаваліся ўсе камандныя чыны, дык цяпер, калі дарваліся да поўнай улады, тыя самыя людзі паўводзілі на нова ня толькі ўсе чыны, існаваўшыя ў перадаваенай расейкай арміі, але паназначалі нават адзін другога генэраліссімумамі (ваеннымі маршаламі) па прыкладу Пятрова-Кацярынаўскіх часоў. Зразумела, што цяпер ня толькі няма мовы аб нейкіх салдацкіх дэпутатах, але наагул радавы салдат зьведзены да ступені абсалютна безпраўнага чалавека. Правы камандзіра кожнае ваеннае часьці так пашыраны, што часта ён з'яўляецца панам

жыцьця і сьмерці над сваім падудладным.

А што-ж сталася з пытаньнем вайны ды міру без анэксы і кантрыбуцыі? Тое самае, што і з салдацкім дэпутатамі. Цяпер савецкі ўрад заклікае розныя яўныя і тайныя ваенныя саюзы (апошні з Францыяй і Кітаем), якімі забавязуецца памагаць сваім саюзьнікам падчас вайны з іхнімі ворагамі — г. значыць, забавязуецца ў кожную хвіліку кінучь увесь народ „Савецкае імперыі“ ў **новую кровавую бойню, выкліканую, так званымі, буржуазна-капіталістычнымі дзяржавамі.**

Ня лепш прадстаўляецца справа і з другім кардынальным пытаньнем, **з самазначэньнем народаў.**

Даваенную Расею ўсе называюць **турмою народаў**, а як жа прадстаўляецца цяпер „свабодны“ саюз савецкіх сацыялістычных „рэспублікаў“?

Спачатку самі бальшавікі пры помачы камуністаў паасобных нацыянальнасьцяў, паверыўшых у праўдзівасьць кіненых Масквою лёзунгаў, патварылі адпаведныя фэдэрацыйныя рэспублікі — Беларускаю, Украінскую, Татарскую, Калмыцкую, Азэрбайджанскую і г. д., але вельмі хутка гэны прыгожы сон для ўсіх нацыянальных меншасьцяў у Расеі скончыўся: маскоўскі савецкі ўрад ня толькі не даў гэным рэспублікам самастойнасьці, але нават мінімальнае аўтаноміі. Горш ад гэтага: усіх сьвядомых правадыроў паасобных нацыянальных рэспублікаў паабвінавачвалі ў нацдэмаўшчыне — г. зн. нацыянальнымі дэмакратызме, ды адным махам з імі скончылі — каго расстралялі, каго іншым спосабам „выялі ў расход“, а большасьць павысылалі на Салюкі ды ў іншыя „не столь аддаленыя места“. У сучасны мамэнт усё кіраўніцтва Савецкай „Украіны“, „Беларусі“ ды іншых савецкіх рэспублікаў знаходзіцца ў руках выключна расейцаў, а галоўны дзяржаўны апарат — „чэка“, знаходзіцца пераважна ў руках не-расейцаў камуністаў, як Мэнжынскі, Славінскі ды інш. Акром таго маскоўскія бальшавікі ў мэтах канцальнага вынішчэньня культуры паасобных народаў, прыдумалі проста чартоўскі спосаб — зрэфармавалі правапіс і так званую „літаратурную“ мову паасобных народаў так, што стварылі нейкі дзівосны жаргон, вельмі мала розьнячыся ад **„общепонятного русского государственного языка“.**

Што-ж датычыць **работніцкага пытаньня**, дык тут „рабочая-сялянская“ ўлада выперадзіла найбольш заядлых, буржуаў - эксплёататараў, бо-ж прыдуманая бальшавікамі „ударшчына“ і „стаханайшчына“ перакрэсьлілі цалком ня толькі 8-мігадзінныя рабочы

3 выдавецкае нівы.

„Маладая Беларусь“, літаратурна-грамадзка-навуковы часопіс. Кніжка 1. 1936 г. Год 1. Вільня. Рэдагуе калегія. Рэдактар: Вітаўт Тумаш. Выдавец: Мікалай Шчорс.

Кожны малады парыв — рэч варта ўвагі тады, калі мае ён перад сабою высокую мэту, ідэю, канкрэтнае перакананьне... Горш, калі парыв гэты страляе ў пустату. Што і каму засьвярбела, каб выпусьціць *дублетам* кварталнік „Калосьсе“ пад даўно ўжо калісь здараўшымся ў беларускім друку назавом „Маладая Беларусь“?

Бо „Калосьсе“ і гэты новы часопіс маюць зьмест зусім аднаковы: вершыкі ўсіх, хто ахвоч да беларускай графоманіі, тое-сёе з старых летапісаў у „дзівоснай“ перадачы сучасным нам правапісам (чаго ў іншым навуковым сьвеце ня чуваць), саромліва-галаслоўная крытыка „старэйшага грамадзянства“, нейкіх абстрактных „павядыроў“, перадрук узору савецкага сацыяльнага заказу, а ў хроніцы абавязковы плявок у дырэктара гімназіі Астроўскага, з падчыркваньнем, што дырэктар гэты

і далей застаецца дырэктарам...

Ці-ж беларускі народ вельмі шмат выйграў-бы, каб Р. Астроўскі, замест выкладаньня ў гімназіі ды кіраваньня ёю, пайшоў рээстравацца ў дзяржаўнае бюро пасярэдніцтва працы? Ці ў бюры гэтым так-такі беларусаў зусім няма?

Дырэктураў гімназіяў у іншых народаў ёсьць шмат, а ці-ж адзін з іх „пападае ў літэратуру“ ў гэтым, як у нас, хамскім сьвятле?

Чытаючы падобны выбрык аўтараў (віленскай) „Маладой Беларусі“ наш прасты дзядзька з вёскі, аддаўшы сваё дзіця ў гімназію, напэўна падумае:

— Што за накідзь гэткай? Ці гэтак шмат ужо ў нас людзей, прыдатных на гімназійных дырэктараў? Астроўскім, як дырэктарам гімназіі, напэўна магла-б гардзіцца кожная культурная нацыя або прынамсі хоць шанавалі яго. Бо дырэктарам і пэдагогам ён не адсяньняшняга дня! І што ў гэтым дырэктары не падабаецца „маладым“ людзям, якія сваіх дзяцей у беларускай гімназіі ня вучаць? Можна тое, што дырэктар гэты но-

сіць вусы, а ня голиць іх, як той ксёндз? А можа чуб не на той бок, не на левы, зачэсвае? Не разьбярэш...

Бравада моладасьцю наагул не адносіцца да вялікіх цютаў — моладасьць паняцьце ўмоўнае і зьявішча каротка-часовае. Некаторым з аўтараў „Мал. Беларусі“ яна нават зусім ужо не да твару, бо запраўды ёсьць там ужо і бацькі дзяцей, якіх не сягонья-заўтра трэ' будзе вучыць у школах.

Ну, але што-ж? Калі быў у гісторыі „дзіцячы паход“ на Сьвятую Зямлю, дык можа быць і „дзіцячы паход“ на Беларусь, якая істнуе, пакуль што, толькі ў нашым інтэлігенцкім уяўленьні.

Каб не праф. Карскі, дык напэўна і дасюль невядома было-б, — ня толькі аўтарам „Маладой Беларусі“, — на якіх абшарах мы жывём.

Але што Карскі? Сэрцу „маладых“ аўтараў мілейшы „сов-поэт“ Александровіч (у „М. Б.“ надрукавана аж некалькі разоў „Аляксандравіч“), які нават без матыкі, з адным толькі савецкім пяром у руках, гатовы кінуча проста на сонца. Поэзія яго запраўды нябывала на сьвеце:

„Сонца, ты любіш купацца на
стрэхах,
Любіш сесьці на загніўшым
крыжы,
Ведай, толькі-кажу я ня сьмехам,
Лепш ня сунься са мной на нажы.
...
Мае грудзі сьціскаюцца туга,
Злосьць скрыгоча цябе разьбіць.
Але я, як і ты, валацуга,
А працоўным буду служыць.

Запраўды „вялікая“ *прелесть* у падобным насьледаваньні п'янае расейскае есеніншчыны, а Беларусь пажытак, як „старой“, так і „маладой“?

Паўбяды яшчэ, што Александровіч хоць пісаць умее, а вось тутэйшы, сказаў-бы той, „пясьняр вастрогу“ Максім Танк? Ніякая граматыка, ні беларускі слоўнік, ні найпрасьцейшыя правілы рытмікі яго не абавязваюць. Чытаем, напр., у яго вершы „Сэзановец“ (мусі ад сэзон?):

„Муры і неба кавалак між кратаў,
быццам прадмесьце далёкае ўсе
ў агнях...“

Ціха —
крокі дазорцы,
кашаль з апошніх этапаў.
Вершы — парваныя думкі ў руках.

дзень, але проста паставілі ўсіх работнікаў у такія жудасныя варункі, каторыя прыпамінаюць сабою катаржныя работы.

Зямельнае пытаньне ў Саветах прайшло яшчэ большую эволюцыю, але аб гэтым больш падрабязна напішам у наступным нумары нашае газэты.

Паўстае такім чынам пытаньне: на што было праліваць столькі нявіннай крыві, каб праз некалькі гадоў вярнуцца амаль што да таго, супроць чаго вялася такая жорсткая дыбязьлітасная барацьба?

Ці-ж сучасным валадаром Крэміля залезала толькі на зьмене дынастыі ды замене даваенных буржуяў так званымі совбурамі?

Аказваецца што гэта так, і што **бальшавіцкая Масква з'яўляецца крыніцаю не ўсясьветнае рэвалюцыі, а хутчэй усясьветнай рэакцыі, каторую нясе ўсяму сьвету бальшавіцкая „рэвалюцыя“.**

Прауны куток.

Мальвіне К. Браслаўшчына.

Пасьля сьмерці майго дзеда (бацькі маея маткі) у 1914 г. засталася 18 дзес. зямлі, якой уладаў ён на праве ўласнасьці, пачынаючы ад 1886 г. Зямля гэта надзельная. Меў ён дзьве дачкі: маю матку, якая у 1900 г. выйшла замуж да іншай вёскі і другую, якая жыла праз увесь час пры дзедзе. Матка мая, выходзячы замуж, атрымала пасаг: тры каровы і каня. Памёрла яна у 1909 г., я-ж радзілася ў 1908 г. Успомненая зямлёй, пачынаючы ад 1914 г.,—ад сьмерці дзеда—уладае мая цётка (сястра маея маткі). Ці магу я дамагацца належнай маея матцы часьці, ці мае значэньне справа пасагу і ці не зайшла даўнасьць?

Адказ: Калі Вашая цётка дабравольна не захоча зьвернуць Вам паловы зямлі, у дадзеным выпадку 9 дзесцін, можаце падаць у суд, бо ёсьць магчымасьць адсудзіць успомненую палову. Падставовае значэньне ў гэтай справе мае адказ на пытаньне: ці ў Вашай ваколіцы быў звычай, што дачка, якая выходзячы замуж атрымала пасаг, траціла права да бацькаўшчыны (спадку), ці не? Калі такога звычайу ня было—ёсьць магчымасьць выйграць справу, бо даўнасьць у адносінах да Вас пачала бегчы ад 1929 г. (ад Вашай паўналетнасьці). Згодна з вышэйшым, маеце час да 1939 г. на зьляжэньне позову (скаргі) у Суд; лепш аднак гэтай справы не адкладаць, тым больш, што зямля можа перайсьці ў трэція рукі.

Адносна пасагу, які атрымала Вашая матка,—вартасьць яго можа быць адлічана з прысуджанай Вам часьці.

Гаспадарчы аддзел.

Як садзіць пладавыя дрэўкі.

(Працяг).

Садзячы дрэўка, трэба ведаць, што яно мае знаходзіцца на такой самай глыбіні, як расло раней. Трэба высьцерагацца глыбокага саджэньня, асабліва ў землях цяжкіх, каторыя больш асядаюць, як землі лёгкія, пясчаныя. У вільготных грунтох лепш дрэўкі садзіць у копчыках.

Прыступаючы да сажэньня ўстаўляем залок і насыпаем у яме копчык зямлі, узятый з паверхні грунту, потым устаўляючы дрэўка ад поўначы, раскладаем карэньні, па магчымасьці раўнамерна ўва ўсіх кірунках. Садзіць трэба абавязкава дзьвом асобам, каб адна з іх трымае дрэўка, а другая засыпае верхняю зямлёю, не звальваючы аднак яе, але раўнамерна абкідаючы яе навокал карэньняў, пры гэтым асоба, трымаючая дрэўка, павінна лёгка ім патрасаць і пальцамі ўпіхаць зямлю між карэньняў, каб яна магла ўсюды дастацца. Пасьля засыпкі карэньняў выпайняецца яма рэштай зямлі, а потым утаптваецца і толькі пры краёх, не пры самым пні. Пры цяперашнім веснавым саджэньні добра, замест ўтаптваваньня, даць два вядра вады, каторая сваім цяжарам уцягне зямлю між карэньняў. Пасьля, як дрэўкі пасаджаны, прывязваем іх да калка саломою, або лазою, аднак у такі спосаб, каб вязаньне на дрэўку было вышэй, а на калку ніжэй і замацавана даволі свабодна, каб дрэўка не апала разам з зямлёю.

Калі зямля асыдзе—што бывае звычайна ў траўні—чэрвені—тады прывязваем дрэўка на заўсёды дрэўкі, пасаджаныя ў восені, трэба забясьпечыць перад марозамі, абсыпаючы навокал дрэўка копчык вышыняй 50 см., а сам пень, агортваючы саломою або яловымі галінамі. Агортваюць дрэўкі трэба толькі пасьля таго, як спадзе сьнег.

Сьпіс адменаў, каторыя можна парадзіць садзіць у віленскім і наваградзкім ваяводзтвах:

Летнія яблыні: Белая Аліўка, Папяроўка.

Васеньнія яблыні: Баравінка, Бержэнецкі Ананас, Антонаўка поўт.-фунт., Анісаўка, інфлянцкі Графштынак, Кронсэльская, Шэрае яблыка, Курская Шклянка, Цітаўка.

Зімовыя яблыні: звычайная Антонаўка, каменная Антонаўка, Экэро, Цыганка, Коштэля, Монтвілаўка, літоўская Пэпіна, Залатое зернятка, Чорнагуз.

Грушы: чырвоная Бергамота, расейская Цукроўка, шэрая Добрая, Мядзведзька, Сальсбурь.

Сьловы: зялёная Рэнклёда, Рэнклёда Альтана, звычайная Вэнгерка, цукровая Вэнгерка, Долянская Вэнгерка.

Вішні: Остгеймская Гішпанка, падавойная Шклянка, Уладзімірка, цяністая Горычка. К.

Пчалярскі куток

Першы аблёт пчол. Пчолы, якія зімуюць на двары, маюць магчымасьць у першы цёплы дзень выляцець з вульля. Вось гэты першы вылет пчол называем першым восеньнім аблётам. Пчолы, якія зімуюць у імшаньніку могуць прабыць у вульлех даўжэй, калі з восені накінена ім здавальняючая колькасьць мёду. Наагул практыка паказала, што пчолы зімуюць лепш на пчалініку, калі вульлі адпаведна цёплыя, бо ў адпаведную пару могуць заўсёды абляцецца. Пчолы праз цэлую зіму ня маюць магчымасьці выпаражніцца, а першы аблёт гэта першая аказія. Пчалінае выдзяленьне, калі ўпадзе на сьветлую вопратку або бялізну, то застаецца пляма, якую амаль немагчыма абмыць і таму пчалавод павінен папярэдзіць суседзяў, каб не сушылі бялізны на двары ў дзень, калі можна спадзявацца першага аблёту.

У дзень першага аблёту прысутнасьць пчалавода ў пчольніку пажаданая, бо з самога аблёту ўжо можна прыблізна даведацца, ці пчолы перазімавалі добра. Сільны, бадзёры і кароткі аблёт сьведчыць аб тым, што пчолы выйшлі з зімоўкі добра, слабыж—доўга трываючы і з перарывамі кажа нам, што ў пчолаў нешта ня так, як трэба. Калі падчас аблёту пчолы лазаць па вульлі, якбы нечага шукаючы, насоўваецца падазрэньне, што пчолы страцілі матку. Бываюць прыпадкі, калі з паасобных вульлэй робяць аблёт пчолы пазьней, а калі мы пэўны, што мёд у іх ёсьць, то ня трэба іх надарма трывожыць і заглядаць у вулей.

У першы цёплы дзень пасьля аблёту трэба заглянуць у кожны вулей, а у першую чаргу ў вульлі, што да каторых пэўнае ёсьць падазрэньне.

Калі ў крайніх рамках мёду мала або зусім няма—значыць і ў сярэдзіне яго няма, бо пчолы спажываюць спачатку запас над чарвой, якая ў гэты час хоць у малой колькасьці ўжо ёсьць. Калі надвор'е ўжо настолькі цёплае, што цэлае гняздо можна пераглядзець, то добра зараз-жа і вычысьціць дно ў вульлі, каб пасьля дарма ня трывожыць пчолаў. Пчолаў, якія ня маюць мёду, або вельмі мала, трэба падкарміць мёдам або сытой,

якая варыцца з дзьвех частак цукру і адной часткі вады.

Прыварцы сыты добра даваць саліцылавай кісьлі (Kwas salicylowy) на адзін кілёграм адзін грам. Кісьля гэтая дадаецца дзеля таго, каб сыта не закісла. Апрача таго кісьля гэтая дзейць прачышчаючы. Сыту падаваць пчолам можна ў плоскай пасудзіне, або лепш наліць яе ў вазычкі і так, разам з рамкай, уставіць на места вынятай парожнай рамкі ў гняздо Калі сямейка пчолаў малая, а гняздо вялікае, дык трэба пакінуць пчолам столькі рамак, сколькі вулачак між рамкамі яны займаюць, а рэшту рамак трэба забраць, бо ў вялікім гняздзе пчолам горай бараніцца ад пчолаў-зладзеяў, якіх у гэтую пару ёсьць шмат. Усе маніпуляцыі трэба праводзіць асьцярожна, каб ня даць магчымасьці пчолам-зладзеям паласавацца чужым мёдам, бо тады можа паўстаць сапраўдны грабеж, пры каторым нават і інтэрвэнцыя чалавека мала паможа. Каб усцерагчыся ад грабежу, трэба старацца работу пры пчолах рабіць хутка і глядзець, каб не разліваць сыты, а лёгкі ў вульлех трымаць зьменшанымі аж да часу, калі пчолы будуць мець пожыву паддастаткам у полі.

Бывае, што ў некаторых вульлех падчас зімоўкі заводзіцца сырасьць, дык у гэтых прыпадках трэба ў сонечную пагоду зьнімаць з такіх вульлэй стрэжкі, каб сырасьць выпарылася і ў меру магчымасьці мокрую апакоўку змяніць сухою. Сырасьць заўсёды паяўляецца ў дрэнна дагледжаных вульлех, а ў адпаведным вульлі пчолы зімуюць заўсёды добра. Пчолы ў сырм вульлі часта хварэюць на ганячку і найлепшым лякарствам у гэтым прыпадку ёсьць сухі, цёплы вулей.

Раі, якія падчас зімоўкі страцілі матку, і калі не дадаць ім маткі ў хуткім часе, выміраюць. Калі няма запасной маткі, некаторыя радзьяць далучаць адматчаныя раі да раёў слабеішых, але з маткай. Гэтую камбінацыю трэба рабіць асьцярожна, каб часам замест аднаго адматчанага не зрабілася два, бо часта пчолы, далучаныя, забываюць матку. Як пры злучэньні, так і пры дадаваньні запасной маткі, трэба добра яе замыкаць у клетачку (матчачнік), каб пчолы да яе прывыклі, а пазьней можна яе выпусціць.

Найлепш аднак адматчаны раі зьліквідаваць, а найслабейшыя сямейка з маткай пры добрым даглядзе часта ў хуткім часе даходзіць да нармальнай сілы.

Пасьля восеньнага аблёту, пры цёплай пагодзе, пчолы звычайна ідуць на работу: адны носяць ваду, а другія шукаюць пылку і хоць у малой колькасьці нясуць абножку.

Б. А.

А на варштаце:

мінулага дні, успаміны.

Я сэзановец, пясняр із-за крат. Пальцы апухшыя з сыцюжы па галасох ўсхваляваных раскінуў. Я музыкант.

Ці музыкант—гэта яшчэ нічым не даказана, а што разыкант, дык здаецца гэта ўжо ясна для кожнай вёскі, дзе гэтых малайцоў нямала. Стаўляць радкі стоўбікамі, думаць, што гэта ўжо і поэзія ды сыпаць ёю, як з мяшка, патрапіць кожны. Абы на здароўе! Каб толькі не на сьмех людзкі.

Разумеецца шкада, што з вастрогу пачалося, маладое жыцьцё Танка і яго вастрожнай псыхіцы нельга ніяк пазайздросьціць. Але чаго гэтым ізноў так рысавацца? Хіба вастрог—гэта прывілей „маладых“ беларусаў? Што датычыць ахвярнасьці, дык у гэтак званым „старэйшым грамадзянстве“ яе аж зашмат сярод беларускае інтэлігенцыі.

Літэратура ў „Маладой Беларусі“—наагул дробязь, як і ў „Калосьці“; некаторыя аўтары і тут і там адныя і тыя самыя. Дык на што рабіць вельмі блугую копію з „Калосьця“? Ці на бачынах арыгіналу ўжо стала цесна?

Публіцыстычныя артыкулы на грамадзкія тэмы сьведчаць аб поўнай ідэалёгічнай бяхрыбетнасьці іхніх аўтораў. М. Шкялёнак у артыкуле „Інтэлігенцыя ў культурна-грамадзкім жыцьці“ стараецца па кастачках разабраць нашу, як ведама, часта-густа безработную і абсалютна ўбогую матар'яльна інтэлігенцыю, знаходзячы ў яе набабледай душы шмат сьмяротных грахоў. І ўсё гэта ціхенька, бяз ніякай ілюстрацыі сваіх вывадаў канкрэтнымі фактамі, без падаваньня збаўчых рэцэптаў. Мэтад добры для якога-небудзь буржуазнага „сатырыкону“, але ніяк не для часапісу, які прэтэндуе на літэратурнасьць, грамадзкасьць і навуковасьць. В. Грышкевіч, паставіўшы сабе пытаньне „Ці існуе крызіс беларускага руху?“, сам, відаць, ня ведае чаго шукае. Перамыўшы сьвят у пустаплоўнай муце ўсё, што даўно ўжо кожнаму дурню вядома, ён удараецца ў абавязковы для „маладога“ аўтора цялячы оптымізм, катэгорычна заяўляючы:

„Але ніколі няма крызісу беларускага руху, ані тым больш яго заняпаду“.

Можа гэта і так, калі „Мала-

дую Беларусь“ лічыць пладом расьцьвітаньня, а не заняпаду, калі заплішчаць вочы на, да ванітаў неахайную, ортографію нашых віленскіх часопісяў за апошнія гады; калі, нарэшце, спакойна прайсьці міма гэткага зьявішча, як працэс маладых „дзеячоў“ з г. зв. „Малое Грамады“, дзе суджаны былі і пазасуджваны „літэратары“, якія, паводле горкіх для кожнага чэснага беларуса ды, нажал, праўдзівых слоў пракурора, ня ўмеюць і падпісацца правільна пабеларуску. Падобны заняпад—ясны, здаецца, нават і для сьляпога.

Вучонасьць раптам памаладзеўшага на бачынах „М. Беларусі“ д-ра Я. Станкевіча настолькі ўжо слаўная і вядомая, што аб ёй лепш нічога не казаць. Цытаваць летапісы цяперашнім ды яшчэ вельмі часта і „собскім“ станкевічаўскім правапісам—спосаб зусім у навуцы новы. Калі пра летапісы пішацца з навуковаю павагаю і пішацца для вучоных, дык-жа вучоных ўмеюць чытаць гэтыя летапісы ў транскрыпцыі арыгіналу, вульгарызацыя якога для іх непатрэбна. А простаму беларускаму чытачу сьцяміць пісаніну Я. Станкевіча бязумоўна трудна.

Што за трасянка сабрана ў кніжцы 1-ай „Маладой Беларусі“, найлепш хіба сьведчыць, пасьля 72-х бачын друку, на вокладцы голае тлумачэньне рэдакцыі вась якога зместу:

„Каб даць магчымасьць гуртавацца каля „Маладой Беларусі“ якнайшырэйшым кругом беларускай інтэлігенцыі, а перадусім (?) маладой беларускай інтэлігенцыі, Рэдакцыя зьявішчае ў часапісе артыкулы і працы, выказаныя паглядзі ў якіх часта нават у большай ці меншай меры не згаджаюцца з паглядамі Рэдакцыі“.

Адным словам—атэстат. „Сама сябе раба б'е, што нячыста жне“. Гэта, дык нават і прадзеды нашыя ў часы свае моладасьці ведалі.

Цікава ўсё-ж такі, як і ў чым рэдакцыя „Мал. Беларусі“ з сваімі аўтарамі не згаджаецца?

Пажывём—пабачым, калі толькі ўся гэтая „Маладая Беларусь“ ня будзе няўдалаю спробаю.

Не—стары.



На ільняным рынку.

Апошнімі часамі заўважаецца значнае ажыўленьне з запатрабаваньнем на ільняное валакно. Запатрабаваньне гэтае выклікана заказам, які атрымалі краёвыя фабрыкі ад цукроўняў ды саянога манаполю, на ільняныя мяшкі для цукру і солі. Цукроўні замовілі два мільёны мяшкоў на суму 4-мільёны золотых, а саяны манаполь у хуткім часе абвесьціць ператорг на 600 тысяч ільняных мяшкоў. Акрам таго апошнімі часамі стаўся магчымы вываз славага (валажынскага) валакна за граніцу—ў Францыю, куды ў мінулым тыдні ўжо выслана некалькі вагонаў ільнянога валакна.

Незважаючы на гэта дасюль яшчэ заўважаецца ў некаторых пунктах большы збыт чымсь запатрабаваньне і дзеля гэтага сартаўшчыкі ставяць высокія вымаганьні, што да якасьці ільнянога валакна, часта няслухна высартоўваючы зусім добрае валакно. Думаем аднак, што запатрабаваньне на ільняное валакно ў хуткім часе ня зьменшыцца, а сартаўшчыкі ды прадстаўнікі ткацкіх фабрыкаў зьменшаць свае вымаганьні адносна якасьці.

У адносінах да ільнянога семені, а палюўным чынам насеннага, справа прадстаўляецца яшчэ дашч.

Дасюль за насеннае 90% семя плацілі 34 эд. 50 гр. за сто кілёграмаў, што выносіла па 5 эд. 75 гр. за пуд на станцыі пагрузкі. Аднак апошні час запатрабаваньне на насеннае ільняное семя так паднялося, што цана пайшла значна ўгару і ў мінулым тыдні за чыстае 98% насеннае семя плацілі на віленскім рынку звыш 8 эд. за пуд. Цана на насеннае семя бязумоўна яшчэ больш пойдзе ўгару, бо збыт не пакрывае запатрабаваньня, а сямьныя запасы ў гаспадароў значна паменшыліся.

Новы вэксальны закон.

Пачынаючы ад 1 ліпеня 1936 г. войдзе ў сілу новы вэксальны закон, які будзе мець вялікае значэньне ў гандлёва-гаспадарчым жыцьці.

Зьмена сучаснага вэксальнага закону была выклікана ўсё пашыраючыміся гандлёвымі апэрацыямі Польшчы з заграічымі краінамі.

Вэксальныя законы іншых замежных краінаў значна розніліся ад польскага закону і дзеля гэтага вэксальныя транзакцыі з заграічымі напатыкалі шмат труднасьцяў. Паводле новага вэксальнага закону, вэксаль будучы пратэставацца ня ў дзень платы вэксалю, а толькі на другі дзень.

Акрам таго новы вэксальны закон дазваляе падпісаць вэксаль людзям няпільнымым (крыжыкамі), ды нармуе справу выдаваньня вэксалю ў чужаземнай валюце. У гэтым жа законе ўрэгулявана і так званая чэкавае права, забараняючае на будучыню (ад 1.VII.1936 г.) выдаваць чэкі з вызначанаю *наперад* датаю.

Гэткае забарона спыніць урэшце шкодныя для беднага чалавека штучкі розных фінансавых махераў, каторыя, дзякуючы такім чэкам, бралі ад чалавека, папаўшага ў бяду, вялізарныя працэнты.

Рэвалюцыя ў Гішпаніі паглыбляецца.

Паводле вестак, атрыманых з Гішпаніі, у Мадрыце адбыўся на днях вялізарны мітынг, арганізаваны сацыялістамі.

Паводле сацыялістаў, які выступілі на гэтым сабраньні, заявіў, што перагаворы аб стварэньні ў Гішпаніі адзінага фронту зьбліжаюцца да канца. «Сацыялісты і камуністы,—заявіў далей прамоўца,—прызналі такжа неабходна прыступіць безадкладна да стварэньня ў Гішпаніі савецкай рэспублікі.

На італьянска-абісінскім фронце.

Паводле вестак, атрыманых з Адзіс-Абэбы, Джыбуці і Асмары, палажэньне абісінскай арміі пагаршаецца з кожным днём, а нават з кожнай гадзінаю.

Паводле нясьцьверджаных яшчэ чутак, развал абісінскай арміі зьяўляецца нямінучым. Гвардзейскія палкі, кінутыя нэгусам у бой у Ашангі, цалком разьбітыя і фактычна ўжо ня існуюць. Салдаты другіх палкоў уцякаюць у глыб краю.

Як кажучь, уцёк з фронту і сам нэгус, які пераапрунуўся ў форму радавога афіцэра.

У Адзіс-Абэбе і другіх гарадох Абісініі насельніцтва дамагаецца абдыкацыі і арышту нэгуса. Перапалох у Адзіс-Абэбе ня спыняецца. Насельніцтва пераконана, што ў бліжэйшыя дні італьянскія лётчыкі скінуць на Адзіс-Абэбу столькі-ж бомбаў, сколькі нядаўна скінулі на Гаррар.

6 г. м. італьянскія лётчыкі абстрэлівалі з кулямётаў два абісінскія самалёты, якія знаходзіліся на адзіс-абэбскім аэродроме. У жыхароў гораду пакуль што лётчыкі ня стрэлялі, але затое скінулі некалькі тысячаў лютучак, заклікаючых насельніцтва да паўстаньня проці нэгуса.

Паводле італьянскіх дадзеных, армія нэгуса, лікам 50 тысячаў чалавек, амаль цалком знішчана. Чацьвертага дня італьянскія войскі захапілі Адзіс Ассэль, Агубэрдэм, Кворам і цэлы рад другіх менш важных пунктаў. Адначасна заняты рад камандных узгораў, дзе ўжо ўстаноўлены горныя батарэі.

Італьянскае камандаваньне цьвердзіць, што дарога ў Адзіс-Абэбу ўжо адчынена. У дадзены момэнт спраціў італьянцам аказывае толькі армія генэрала Насібу, якая дзеіць у раёне Гаррару.

Наступленьне італьянцаў нідзе ня сустракае ніякага спраціву з боку абісінцаў.

Маршалак Бадоглію ў гутарцы з адным італьянскім корэспандэнтам сказаў, што фактычна ўсё ўжо скончана і пагражае яму безрабоцьце.

Пагрозы японскай квантунскай арміі.

Кітайскія газэты паведамляюць: Палажэньне на граніцах Манджурый станавіцца ўсё больш сур'ёзным.

Як паведамляюць офіцыяльна, японская армія ў Квантунгу рытуецца да масовага выступленьня на манджурскай граніцы, каб адказаць на ваенныя меры, якія прынялі бальшавікі ў Сібіры.

Падчыркаваюць, што японская армія будзе змушана дзейнічаць, калі бальшавікі не прыбяруць сваіх сілаў.

Офіцыяльны прадстаўнік квантунскай арміі, зьявнуўшы ўвагу на ваенныя спробы бальшавікоў, заявіў, што СССР павінен памятаць аб Японіі і Нямецчыне, якія выкажучь яму сапраціўленьне.

Чэхаславацкія войскі на аўстрыяцкай граніцы.

Апошнімі часамі суадносінны між Аўстрыяй і Чэхаславацкай завастрыліся. У сувязі з гэтым у Букарэшце былі атрыманы дадзеныя аб сэнасацыйных мерах, прынятых Чэхаславацкай. Кажучь, што ў працягу ночы з 5 на 6 красавіка на аўстрыяцка-чэхаславацкую граніцу выслана некалькі палкоў войска. 7 г. м. адбылося паседжаньне чэхаславацкай рады міністраў пад старшынствам прэзыдэнта Бэнэша, на каторым быццам прыняты нязвычайна важныя пастановы.

Вонкавая Манголія і Саветы.

Міністар замежных спраў Манджу-Го, як паведамляюць газэты з Токію, выявіў апінію офіцыяльных кругоў аб дагаворы, падпісаным між СССР і Савецкай (Вонкавай) Манголіяй. Дагавор гэтым разам разглядаецца ў офіцыяльных кругоў, як анэксія Вонкавай Манголіі Сав. Саюзам.

Мы, — заявіў міністар, — пакідаем за сабою такія-ж правы ў адносінах да Вонкавай Манголіі, на якія прэтэндуе СССР. Пры помачы Японіі мы будзем бараніць мір на Далёкім Усходзе і ўсілім нацыянальную абарону, каб быць прыгатаванымі да ўсякіх нечаканасьцяў.

Ангельска-японскае супрацоўніцтва.

Японская газэта „Ніці-Ніці“ паведамляе, што ў хуткім часе б. ангельскі пасол у Кітаі прыбудзе ў Токію дзеля перагавораў з японскім прэм'ер-міністрам у наступных справах: 1) Англія прызнае японскую экспансыю ў Кітаі неабходнай, але дамагаецца, каб Японія не нарушала інтарэсаў Англіі, 2) Японія ня толькі не пачне ваеннай дзейнасьці проці Кітаю, але нават прыме меры да нормалізацыі японска-кітайскіх суадносіннаў і 3) Англія прызнае правільнымі дамаганьні Японіі аб зьмене таможных ставак у Кітаі.

3 краю.

— 3 дзісенскага і пастаўскага паведаў выехалі да гэтага часу ў Латвію на земляробскія работы 2.337 асобаў.

Згодна з прапазыцыяй Віленскага Старасты, Акружны Суд пастанавіў завесіць выдаваньне двутыднёвіка „Porostu“, органу „левіцовай“ моладзі, выдаўцом якога быў д-р Гэнрык Дэмбінскі. Рэдакцыйная калегія ўспомненнай часопісі складалася пераважна з былых абвінавачаных у працэсе, т. зв. „левіцовага фронту“, акадэміцкай моладзі.

— У сувязі з масавымі арыштамі камуністаў на тэрэне ўсяе Польшчы, у памешканьні знанага камуністычнага дзеяча Экстэрмана ў Варшаве выкрыта каротка-хвалёвую радыёвую надаўча-адбёрчую станцыю, дзякуючы якой высылілаў ён шыфраваныя тэлеграмы — справаздачы з дзейнасьці камуністычнай партыі ў Польшчы. Знойдзеныя копіі тэлеграмаў, высланых і атрымліваных, а таксама ключы да шыфраў.

— Віленскі Камітэт Ушанаваньня Памяці Маршалка Пілсудскага, пад кіраўніцтвам праф. Марэлёўскага, гэтымі днямі канчальна апрацуе праэкт урачыстасьці, зьвязанай з пераносам Сэрца Маршалка Пілсудскага з касьцёлу сьв. Тэрэсы на могілкі Росса, які адбудзецца 12 траўня г. г.

— Фінансавыя ўлады загадалі спыніць прымуовае сыягваньне падаткаў у часе хрысьціянскіх і жыдоўскіх святаў. Такім чынам ад 7 да 15 красавіка падаткі сыягвацца ня будуць.

— Польшча атрымала запросіны прыняць учасьце ў выстаўцы ў 1937 г., каторую ладзіць у Парыжы французскі ўрад. У гэтай выстаўцы прыме ўчасьце больш, як 60 дзяржаваў. Польшча будзе мець свой асобны павільён.

— Згодна з дадзенымі Галоўнага Статыстычнага Бюра, лік жыхароў Польшчы на 1 студня 1936 г. асыгнуў 33.853.000 чалавек, г. зн. на 405 тысячаў болей, чымся было 1 студня 1935 г.

Пашырайце нашу газэту.

Шараварак.

Згодна з пастановаю Найвышэйшага Суду (Н. Т. А. з дня 16.V.1935 г. l. rej. 2768/32) адміністрацыйныя і самаўрадовыя ўлады (воласць), выконваючы закон з 10 XII.1920 г. аб будове і ўтрыманьні публічных дарог, ня маюць права абцяжваць усіх жыхароў воласьці выключна пешым шарваркам у залежнасьці ад падаткаў, якія яны плацяць, а з другога боку нельга абцяжваць тых, што маюць коні *дадатковым* конным шарваркам, зноў-жа ў залежнасьці ад плачаных імі беспасярэдніх падаткаў.

Нашыя сяляне павінны зьявнуць увагу на гэную важную для іх пастанову Найвышэйшага Суду.

Жаночы куток.

Увага, Дзяўчаты!

Кажучь — бяды усё часцей і часцей заглядае ў нашыя хаты. Кажучь — цяжка жывецца, што прадаць — танна, купіць — дорага. Возьмем хоць-бы адзежу. Прадай палатно — возьмем 50—60 грошаў за мэтр, а купі — за самы дрэнны паркаль або штучны шоўк заплаціш злот дваццаць — злот пяцьдзесят. Сколькі гэта мэтраў палатна трэба прадаць на паркалёвую сукенку? Ды і ня будзе яна такая прыгожая, як ільняная. Возьмем вы сшыце з прэстага шэрага палатна касцюм або пальто. Я-бы ніколі не прамяняла на якое-небудзь шэўтавае.

Напрыклад, узяць палатна, сшыць з яго сукенку, вышыць там-сям красачкамі (а ніткі для вышыўкі будучь каштаваць ня больш як 30-50 гр.) і будзеце мець сукенку, якую не замяніць вам ніякі шоўк, ні шэўт, ні паркаль.

Цяпер возьмем палатняны касцюм. Зробім на спадніцы зьвіязу мерэжку, пасыля на жакетцы на рукавах і таксам навакол унізе—і будзе прыгожы касцюм. Ды ня толькі сукенкі і касцюмы! Шмат чаго можна зрабіць прыгожага з палатна. Напрыклад, хартушкі, салфеткі, і т. д. А вясной... — Запахне сьвежая трава... Мы выйдзем на працу ў здаровай, прыгожай, сваёй вопратцы. Ільняная вопратка—найпрыгажэйшая і ў сьвята. У вялікіх гарадох улетку вельмі шмат паненак і кабет ходзяць у палатняных касцюмах і сукенках.

Адным словам, лён—гэта наш беларускі шоўк. Дык шануйма яго!

Як вырабляецца штучны шоўк.

Вам, дзяўчаты, хіба цікава даведацца, як вырабляецца штучны шоўк. Хочаце, я вам раскажу, а наша газэта напэўна пойдзе на сустрэчу вашым жаданьням і надрукуе маю кароценькую гутарку.

Сапраўдны шоўк робяць шаўкавічныя чарвячкі. Гэтыя чарвячкі жывуць на так званых тутавых або шаўкавічных дрэвах. Штучны-ж шоўк робіць фабрыка з дрэва. Спачатку гэтае дрэва мелюць на парашок, пасыля мочаць, а тады кісьлямі робяць з гэтай кашкі соль і ізноў дзеюць кісьлямі так, што робіцца „алеістая жыжка“. Жыжка па трубкам сыцяе ў асобныя лейкі, скаль выцякае маленькімі струйкамі. Струйкі гэтыя адразу ў паветры застываюць і робяцца ніткамі. Ніткі скручваюць па некалькі ў адну, хварбуюць на розныя колеры і ткуць шоўк. Н—я.

Паштовая скрынка.

На запытаньне паасобных асоб, якія зляжылі заявы аб прыняцьці іх у ТБА гэтым паведамляем, што справа віленскага гуртка ТБА, знаходзіцца ў стадыі легалізацыі.

— К. Грышэлю, п. Дуброва. Даводзім да ведама, што гурток Ваш знаходзіцца у стадыі легалізацыі. Хутка атрымаеце інструкцыі, што рабіць далей.